

22 ta' Ottubru, 1954

Inhalfin :

Is-S.T.O. Sir L. A. Camilleri, Kt., LL.D., *President*;
Chev. Onor. Dr. W. Harding, B Litt., LL.D.;
L-Onor. Dr. T. Gouder, LL.D.

Maria Debono versus Dolores Portelli.

**Sentenza — Nu'lità — Preskrizzjoni — Interrazzjoni —
Testament — Servigi — Nota ta' Osservazzjonijiet —
Art. 2261 (f) tal-Kodiċi Civili, u Art. 731
tal-Kodiċi tal-Procedura Civili.**

Meta xi waħda mill-partijiet tkun giet awtorizzata tippreżenta nota ta' osservazzjonijiet, u fil-jum li għalik il-kawża tkun giet differita tanqas li tippreżenta dik in-nota, il-Qorti hija ġustifikata tiddeċidi l-kawża f'dak il-jum fl-istat li fih il-kawża tkun instruwita. Jekk imbagħad f'dik in-nota li ma saretz kelliha tiġi mogħtija l-eżċezzjoni tal-preskrizzjoni, il-Qorti ma tistax tiegħu in-konsiderazzjoni dik l-eżċezzjoni. għar l-eżċezzjoni ma tkunx giet

mogħtija formalment, u għathekk is-sentenza ma tistax tiġi at-takkata b'nullità fuq il-motiv li ma tkunx giet mogħtija b'kap separat l-eżekuzzjoni tal-preskrizzjoni kif trid il-liġi.

L-azzjoni għall-ħlas ta' kumpens għal servigi hija kolpita bil-preskrizzjoni ta' hames snin; u jekk isir att interruttor tal-preskrizzjoni, il-kumpens għas-servigi hu milqut bil-preskrizzjoni għat-timien precedenti għal hames snin minn dak l-att interruttor.

Fil-każ li d-debitur tal-ħlas tas-servigi jkun irrikonoxxxa l-obbligu tiegħu li jkollas dak il-kumpens per mezz ta' testament, dak ir-rikonoxximent jipproduċi l-effetti ġuridici tiegħu, fosthom dak li jinterrompi l-preskrizzjoni, almenu sal-ġum li fih it-testament li fih sar dak ir-rikonoxximent jibqa' jaħh. Jekk dak it-testament jiġi revokat, il-preskrizzjoni terġa' tibda tiddekorri mill-ġum li fih tkun saret dik ir-revoka.

Il-Qorti -- Rat l-att ta' eżekuzzjoni quddiem il-Prim'Awla tal-Qorti Ċivili, li bih l-attriċi talbet li, wara li jsiru d-dikjarazzjonijiet u li jittiehdu l-provvedimenti meħtieġa, il-konvenuta tiġi kundannata tħallasha dik is-somma li tiġi stabbilita, jekk hemm bżonn per mezz ta' periti, bhala ħlas tas-servigi lilha prestati dawn l-aħħar sittax il-sena. Bl-ispejjeż, komprizi dawk ta' l-ittra uffiċjali tal-10 ta' Marzu 1952, kontra l-konvenuta, li giet imharrka għas-subizzjoni;

Omissis:

Rat is-sentenza mogħtija minn dik il-Qorti fl-14 ta' Diċembru 1953 li biha gie deċiż adeżivament għat-talba ta' l-attriċi, u hekk ikkundannat lill-konvenuta tħallas lill-attriċi s-somma ta' £275. 15. 0, bl-ispejjeż; wara li kkunsidrat:

Illi l-attriċi qiegħda titlob kumpens għal servigi li hija tpretendi li pprestat lill-konvenuta għal sittax il-sena. Il-konvenuta topponi t-talba, billi tallega illi hija qatt ma kellha l-intenzjoni li tħallas lill-attriċi minhabba stretta parentela ta' bejniethom; però, għas-servigi li talvolta rrenditilha l-attriċi, hija hallsitha adegwatament;

Illi l-perit legali wasal għall-konklużjoni li l-pretensjoni ta' l-attriċi hija fondata fid-dritt u fil-fatt, u illi l-ħlas dovut lilha mill-konvenuta hu dak ta' £275 15. 0. b'kalkolu ta' xerri kuljum għal perijodu ta' hmistax il-sena;

Illi l-Qorti taqbel mal-perit legali għar-raġunijiet stess

miġġuba minnu, fejn huwa s-sottometta illi l-pretensjoni ta' l-attriċi hi fondata fid-dritt; għaliex dawk ir-raġunijiet huma bażati fuq it-tagħlim in propożitu tal-Qorti Tagħna. Din il-Qorti taqbel ukoll mal-perit legali, għall-istess raġunijiet sottomessi minnu, fejn huwa illekwidja fis-somma ta' £275. 15. 0 il-kumpens dovut mil-konvenuta lill-attriċi għas-serviġi li din irrenditilha; għaliex dawk ir-raġunijiet fiċ-ċirkustanzi tal-każ huma korretti;

Rat in-nota ta' l-appell tal-konvenuta, u rat il-petizzjoni tagħha fejn talbet li l-imsemmija sentenza tiġi revokata, bl-ispejjeż taż-żewġ istanzi kontra l-attriċi;

Omissis;

Ikkunsidrat;

Illi l-appellanti, qabel xejn, opponiet in-nullità tas-sentenza appellata, għaliex fil-ġurnata li giet mogħtija dik is-sentenza hija, skond id-digriet tat-23 ta' Novembru 1953 (fol. 60 tergo), kienet giet awtorizzata tippreżenta nota biex tikkritika r-relazzjoni tal-perit legali u biex tagħti l-eċċezzjoni tal-preskrizzjoni, kif ukoll għaliex din l-oħbar eċċezzjoni ma gietx maqtugħa b'kap separat kif mitlub mill-liġi (art. 731 tal-Kodiċi tal-Proċedura Ċivili). Fuq dan il-punt għandu jingħad li l-appellanti naqset li fl-14 ta' Diċembru 1953 tippreżenta nota ta' kritika u ta' eċċezzjoni, kif awtorizzata bl-imsemmi digriet tat-23 ta' Novembru 1953, u għalhekk il-Qorti kienet ġustifikata tghaddi għad-deċiżjoni tal-kawża fl-istat li kienet tinsab istruwita, u ma setgħetx tiehu in konsiderazzjoni l-eċċezzjoni tal-preskrizzjoni, billi ma giet qatt opposta formalment kif messu sar. Għaldaqshekk l-eċċezzjoni tan-nullità tas-sentenza appellata mhix aċċettabili, u għandha tiġi miċhuda, kif fil-fatt qiegħda tiġi miċhuda, bl-ispejjeż kontra l-appellanti;

Ikkunsidrat;

Illi s-serviġi u prestazzjonijiet, li tagħhom qiegħed jiġi reklamati il-kumpens bl-att ta' eżekuzzjoni, ġew rezi fil-perijodu ta' hmistax il-sena, li għalqu fit-3 ta' Ottubru 1951, jiġifieri hmistax il-ġurnata qabel ma miet ir-raġel ta' l-appellan-

ti tara depożizzjoni ta' l-attriċi fol. 18). Il-perit legali llikwid-
da dak il-kumpens fis-somma ta' £275. 15. 0, jiġifieri bir-rata
ta' xelin kuljum matul il-perijodu kollu tal-Imistax il-sena;
u din il-Qorti hija soddisfatta li, meħhudin in konsiderazzjoni
è-ċirkustanzi kollha, il-kumpens kien fuq likwidat mhux eċ-
ċessiv;

Ikkunsidrat:

Illi f'dina l-istanza l-appellanti kontra t-talba ta' l-attri-
ċi għebet il-quddiem l-eċċezzjoni tal-preskrizzjoni ta' hames
snin prevista mill-art. 2261 (b) tal-Kodiċi Civili, li hija dik ap-
plikabili għall-każ in eżamni tara Appell 24 ta' Jannar 1919 in
re "Ganci vs. Camilleri", u 10 ta' Novembru 1922 in re "Mi-
sud vs. Saliba", Billi l-imsemmija servigi ġew prestati sat-3
ta' Ottubru 1951, u billi b'ittra uffiċjali tal-10 ta' Marzu 1952
saret interpellazzjoni għall-blas tal-kumpens relativ, il-kum-
pens għaż-żmien preċedenti għall-hames snin minn din l-aħ-
bar data jinsab milqut mill-preskrizzjoni, kemm il-darba ma
tirriżultax interruzzjoni tagħha jew rinunzja għaliha;

Ikkunsidrat:

Illi b'testiment li sar għand in-Nutar Giovanni Vella fil-
15 ta' Awissu 1944 l-appellanti halliet bħala prelegat lill-at-
triċi u-nofs indiviż ta' terran f'Każal Pawla, u dan talli "kie-
net qiegħda dđur biha" (depożizzjoni konvenuta fol. 36). Dak
il-prelegat ġie mħassar meta l-kontendenti nkisru u kellhom
xi jgħidu bejniethom, jiġifieri f'Ottubru 1951. B'dik id-dispo-
żizzjoni testamentarja l-appellanti għet irikonoxxiet li l-at-
triċi kien imissha kumpens talli "kienet qiegħda dđur biha".
Dan ir-rikonoxximent tas-servigi prestati mill-attriċi għandu
jipproduċi l-effetti guridiċi tiegħu, fosthom dak li jinterrom-
pi l-preskrizzjoni tad-dritt rikonoxxu, almenu sal-ġurnata li
fiha t-testament kontenenti dak ir-rikonoxximent ġie revokat
(Kollez., Vol. XIII, pag. 441, u Vol. XXV—II—481). Bil-
li, bħal ma nġhad, ir-revoka saret f'Ottubru 1951, il-preskriz-
zjoni li reġgħet b'diet tiddekorri minn din l-aħbar data ma lah-
qetx għalqet minhabba l-imsemmija ittra uffiċjali tal-10 ta'
Marzu 1952, u dan apparti l-kwistjoni jekk ir-rikonoxximent
fuq imsemmi magħmul b'att publiku, bħal ma hu testament,
jagħtix lok għal preskrizzjoni ta' durata akbar skond il-liġi;

Ikkunsidrat;

Illi għar-raġunijiet fuq miġjuba l-eċċezzjoni tal-preskrizzjoni, opposta mill-konvenuta appellanti, mhux aċċettabili; u għall-kumplament hekkem lok li ngħu abollati l-konklazzjonijiet li għalihom waslet l-Ewwel Qorti bil-motivi għalihom premissi;

Għaldaqshekk;

Prevju r-riġett ta' l-eċċezzjoni tal-preskrizzjoni bl-ispejjeż kontra l-konvenuta appellanti, tirrespingi l-appell u tikkonferma s-sentenza appellata, bl-ispejjeż kontra l-istess konvenuta appellanti.